

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīdēvībhāgavatē mahāpurāṇē daśamaskandhē*

**॥ śrī daśāvatārastōtram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī daśāvatārarastōtram ॥

dēvāḥ ūcuḥ

jaya viṣṇō ramēśā'dya mahāpuruṣa pūrvaja |

daityārē kāmajanaka sarvakāmaphalaprada || 1 ||

mahāvarāha gōvinda mahāyajñasvarūpaka |

mahāviṣṇō dhruvēśā'dya jagadutpattikāraṇa || 2 ||

matsyāvatārē vēdānāmuddhārādhārarūpaka |

satyavrata dharādhīśa matsyarūpāya tē namaḥ || 3 ||

jayā'kūpāra daityārē surakāryasamarpaka |

amṛtāptikarēśāna kūrmarūpāya tē namaḥ || 4 ||

jayā'didaityanāśārthamādisūkararūpadhṛk |

mahyuddhārakṛtōdyōgakōlarūpāya tē namaḥ || 5 ||

nārasimhaṁvapuḥ kṛtvā mahādaityaṁ dadāra yaḥ |

karajairvaradr̥ptāṅgaṁ tasmai nṛharayē namaḥ || 6 ||

vāmanaṁ rūpamāsthāya trailōkyaiśvaryaṁōhitam |

balim sañchalayāmāsa tasmai vāmanarūpiṇē || 7 ||

duṣṭakṣatravināśāya sahasrakaraśatravē |

rēṇukāgarbhajātāya jāmadagnyāya tē namaḥ || 8 ||

duṣṭarākṣasapaulastyasīraschēdapaṭīyasē |  
śrīmaddāśarathē tubhyaṃ namō'nantakramāya ca || 9 ||

kaṃsaduryōdhanādyaiśca daityaiḥ pṛthvīśalāñchinaiḥ |  
bhārākrāntāṃ mahīṃ yō'sāvujjahāra mahāvibhuḥ || 10 ||

dharmam saṃsthāpayāmāsa pāpam kṛtvā sudūrataḥ |  
tasmai kṛṣṇāya dēvāya namō'stu bahudhā vibhō || 11 ||

duṣṭayajñaviḡhātāya paśuhiṃsānivṛttayē |  
bauddharūpaṃ dadhau yō'sau tasmai dēvāya tē namaḥ || 12 ||

mlēcchaprāyē'khilē lōkē duṣṭarājanyapīditē |  
kalkirūpaṃ samādadhyau dēvadēvāya tē namaḥ || 13 ||

daśāvatārāstē dēva bhaktānāṃ rakṣaṇāya vai |  
duṣṭadaityaviḡhātāya tasmāttvaṃ sarvaduḡkhahṛt || 14 ||

jaya bhaktārtināśāya dhṛtaṃ nārījalātmasu |  
rūpaṃ yēna tvayā dēva kō'nyastvattō dayānidhiḥ || 15 ||

ityēvaṃ dēvadēvēśaṃ stutvā śrīpītavāsasam |  
praṇēmurbhaktisahitāḥ sāṣṭāṅgaṃ vibudharṣabhāḥ || 16 ||

|| iti śrī daśāvatārastōtram samāptam ||